

ధనవంతురాలయ్యే అవకాశం ఒకవైపు తల్లిలేని కుర్రాడికి తల్లి అయే అవకాశం మరోవైపు ఆహ్వానిస్తే.... శ్రీ దేన్ని స్వీకరిస్తుంది ?

ప్రగలంతా స్కూలులో పనిచేసి అలసిపోయి యింటికివచ్చి పడక కుర్చీలో బద్ధకంగా వాలింది శాంతి.

తెరిదిన కిటికీలోంచి వసువురంగు తిరిగి ఆకులు రాలిపోతున్న వేప చెట్టుమీద అటూ యిటూ పరిగెడుతున్న ఉడుతలు బుడుతలాగా గంతులేస్తూ కనబడుతున్నాయి. దూరంగా దిగవలసిన పర్వతపంకులలో అసమీచ బోతున్న సూర్యబింబం లోకంవైపు యింకోసారి చూడాలని ముఖం వెనక్కి తిప్పినట్లుగా కనబడుతోంది.

వాకిట్లో హఠాసమోత, కారు ఆగింది ప్రోగ్రాం సంగతి మరిచిపోయారా? లోపలికి వస్తూనే "ఇంకా రెడీ కాలేదా? అన్నాడు మోహన్.



శాంతికి
అనురంధ్ర


"రండి రండి. రెండు నిమిషాల్లో వచ్చేస్తాను. కూచోండి" అని కుర్చీ చూపించి టీ పట్టుకు రావటానికి లోపలికి వెళ్ళింది. శాంతి వుంటున్న ఇల్లు చాలా చిన్నది. మూడే గదులు. కానీ వున్నంతవరకూ చాలా శుభ్రంగా వుంది. గొడమీద ఒకటే ఫోటో వుంది. ఆ చిత్రం వంక చూస్తూ కూచున్నాడు మోహన్. ఆకరాంత విశాలములైన అర్చనిమీలిత నేత్రాలు ప్రశాంతమందహాసం. విశాల ఫాలభాగం అశాంతితో అల్లాడే లోకానికి మౌనంగా మధుర సందేశం అందిస్తున్నట్లుంది గౌతమ బుద్ధుని చిత్రం. ఆ ఇంట్లో ఒంటరిగా వుంటున్న శాంతికి ఈ చిత్ర మొక్కటే తోడుగా అండగా నిలిచినట్లుని విస్తోంది.

"టీ తీసుకుంటూ వుండండి. నేను తయారై వచ్చేస్తాను" అని శాంతి కప్పు అతని చేతికి అందించి లోపలి గదిలోకి వెళ్ళింది. అతనితో తను వెళ్ళక తప్పదా? వెళ్ళే తప్పేముంది? తనని ఒక మనిషిగా గుర్తిస్తున్న వాడు ఇతనొక్కడే. అతను మంచి మనిషికాడనీ, అతనితో సరిచయం పెంచుకోటం ఎప్పటికైనా ప్రమాదానికి దారి తీయవచ్చుననీ సాటి ఉపాధ్యాయిని శారద చేసిన హెచ్చరిక గుర్తువచ్చింది. అయినా మోహన్ తన పట్ల ఎంతో గౌరవంగా మర్యాదగా ప్రవర్తిస్తున్నాడు. అతని అంతస్తుకి తన స్థాయికి ఎంతో అంతరం వున్నమాట నిజమే. రెండు పొగాకు కంపెనీలు, రెండు సినిమా హాలులు, నాలుగు మేడలు. తను పేదరికంలో వుట్టి పెరిగిన వంతులమ్మ. ఆ మధ్యనే పనిచేసే స్కూలులో తనను హెడ్ మిస్ట్రెస్ గా నియమించారు.

"త్వరగా బయలుదేరాలి. మనకోసం ఎదురుచూస్తూ వుంటారు" అని మోహన్ అవతలి గదిలోంచి తొంగిచూశాడు.

"వాస్తున్నా" అంటూ శాంతి ఇవతలికి వచ్చింది. అలంకారాలు అవసరింలేవి అంగం నిరాకంబరమైన వేషంలోంచి కూడా మెరిసే శరీరచ్ఛాయ, శాంతిరాగానే మోహన్ లేచి నిలబడ్డాడు. కళ్ళు మిరుమిట్లు గొలుపుతూ మెరుపుతీగ తళుక్కుమన్నట్లుని పింఠింది.

కారు తలుపుతీసి నిలబడ్డాడు, శాంతి



లో నాకి ఎక్కి కూచుంది. డ్రైవర్ శక్ పోవటంచేత తను ముందు సీటులో కూచుని స్టారు చేయబోతుండగా "ఆంటీ, ఆంటీ!" అనే కేక వినబడింది.

"ఒక్క ఊణం ఆపండి" అంది శాంతి. ఎనిమిదేళ్ళకు రాడుఎదురుగావచ్చాడు. వల్లరంగు నిక్కరూ, నీలంచారల చొక్కా, చెదరిన క్రాఫు.

"రామూ, నాతో వస్తావా వెళ్ళాం" అని వెనకతలుపు తీసింది.

"నేను రాను ఆంటీ! నాన్నగారికి చెప్పకుండా యెక్కడికి వెళ్ళనివ్వరు. ఇదుగో, మా యింటిముందు పూసినయే తెల్ల గులాబీపూలు. మీకు యిద్దామని వచ్చాను"

విచ్చిన తెల్ల గులాబీ పూలగు త్తి శాంతికి అందించి పక్కకి తప్పుకున్నాడు కుర్చాడు. కారు బయలుదేరింది. "ఎవరి అబ్బాయి" అన్నాడు మోహన్.

"రామూ, స్కూల్లో చదువుకుంటున్నాడు. పాపం తల్లి లేని పిల్లాడు" అంటూ ఆ గులాబులను ఆప్యాయంగా సిగలో తురుముకున్నది శాంతి.

మోహన్ ఇంకేమీ అడగలేదు. తూనీగలాగా దూసుకుపోయిన కారు సినిమా హాలు ముందు ఆగింది. అనాడే కొత్త సినిమా విడుదల. మొదటి రోజు మొదటి ఆట శాంతి చూడాలనీ, తన పక్కనే కూచుని నౌకర్లు తెచ్చియిచ్చే కూల్ డ్రింకు అందుకోవాలనీ, తన దర్జా, వైభవమూ ఆమెచూసి ఆనందించాలనీ అతని మనస్సులో ఎంతో ఉబలాటం.

అతని పక్కనే శాంతి కూచుంది. "నా గొంతు చెడిపోతుంది" అని తెప్పించిన డ్రింకు మర్యాదగా తిప్పిపంపింది. తను కొత్త సినిమాలో మునిగిపోయింది. మోహన్ హాలులో ఎన్నో వసులు చూసుకుంటూ మధ్య మధ్య కాస్ట్యూమ్లూ కూచుని లేచి వెళ్తున్నాడు. ఆట ముగియగానే శాంతిని కారులో ఎక్కించి "ఏదైనా మంచి హోటలుకు పోయి భోజనంచేద్దాం" అన్నాడు మోహన్.

"ఇంకోసారి ఎప్పుడైనా వెళ్ళాం. నన్ను ఇంటి దగ్గర దింపండి" అంది శాంతి.

"అల్లాగే మీ యిష్టం" అన్నాడు మోహన్.

కారు దిగుతూ "బై బై - మేనీ థాంక్స్" అంది శాంతి.

"థాంకు చెప్పకోవల్సింది నేను.

వస్తాను" అన్నాడు మోహన్ ఇంట్లోకి వెళ్తున్న శాంతిని రెప్పవల్చుకుండా చూస్తూ.

ఇంటి తలుపు వేసుకుంటూ, దూరమె పోతున్న కారు వంకచూస్తూ లోవలినించి వచ్చే నిట్టూర్పును దిగమింగుకున్నది. రామూ యిచ్చిన గులాబీపువ్వు సిగలోంచి జారి నేలమీద రాలింది.

ఆ రాత్రి ఎంతసేపటికీ నిద్ర వట్టలేదు. ఏ పుస్తకం తెరిచినా మనస్సు నిలవడంలేదు టక్ టక్ మనే గోడ గడియారం చప్పుడు గుండెలమీద సమ్మెట పోటు వేసున్నట్లుగా వుంది.

గతమంతా శాంతి కళ్ళముందు గిరగిర తిరుగుతొంది. సంసారభారం మోయలేక తండ్రి ఎవరికీ చెప్పకుండా ఎక్కడికో వెళ్ళిపోయాడు బతికివున్నాడో ఏమై పోయాడో ఎవరికీ తెలియదు ఈనాటి వరకూ.

అక్షకష్టాలునడి కుటుంబం నడివీధిలో నడకుండా సరువు కోసం బరువంతా నవేసుకుని తలి మంచం వట్టింది అప్పటికే శాంతి బి. ఇడి. పూర్తి చేసున్నది. చెలినీ తమ్ముడినీ శాంతికి అప్పగించి తలి కన్ను మూసింది. శాంతి ఉద్యోగంలో చేరింది. తనను గురించి ఆలోచించుకోటం మానేసింది. చెల్లెలిని తమ్ముడిని పైకి తీసుకు రావటమే తన ద్యేయంగా గ్రహించింది. మేనమామ కొడుకు పెళ్ళిచేసుకుంటానని వస్తే తిరస్కరించింది. జీవితంలోని చదు రాను భూతులన్నిటిని దూరంగా తరిమి వేసింది. చెల్లెలు ఎమ్. ఎస్. సి. పూర్తిచేసి ఉద్యోగంలో చేరకుండా ఒక క్లాస్ మేట్ తో రహస్యంగా వివాహం చేసుకుని తనతో మాటమాత్రమైనా చెప్పకుండా విదేశాలకు వెళ్ళిపోయింది. తమ్ముడిని పైకి తీసుకు వచ్చే భారం శాంతి ఒక్కతే భరించింది. డాక్టరు రీక్ష పూర్తికాగానే తనకు వాడు ఎంతో ఆసరాగా వుంటానని ఆశపడింది కాని ఒక దినవంతుల అమ్మాయిని ప్రేమించి పెళ్ళి చేసుకుని బంగారు సంజరంలో చిలుక అయిపోయాడు తనను ఇంతవాణ్ణి చేసిన అక్కను మరిచి పోయాడు.

అంతా దూరమెపోయారు. పొలం అంతా హరించి పోయింది. ఆ మూడు గదుల పాత ఇల్లు మాత్రం మిగిలింది. శాంతి ఒంటరిగా ఎడారిలో సాగే ఒంటె మాదిరిగా బరువుగా బతుకుబాటలో అడుగులు వేస్తోంది. అందరికీ రెక్కలు వచ్చి ఎగిరిపోయారు. తను ఏకాకి.

ఒకనాడు తమ స్కూలు వార్షికోత్సవ

మూలశంకరు
 త్వరగా
 నమ్మకమైన
హెడన్ సా
 విరేపనముతో
 చికిత్సను పొందండి
 - శస్త్రచికిత్స
 ఆవసరములేదు!

వానికి అధ్యక్షుడుగా వచ్చాడు మోహన్. ఆ వూళ్లో ఎన్నో సంస్థలతో అతనికి సంబంధం వుంది. ఆ కార్యక్రమం చాలా బాగా జరిపించింది తను. వేదిక మీది నుంచే స్కూలుకు పదివేల రూపాయల విరాళం ప్రకటించాడు మోహన్.

అప్పటినుంచీ ప్రారంభమయింది పరిచయం అనుచు చాలా దుర్మార్గుడనీ వ్యవసాలకు బానిసనీ అతనితో చనువుగా మెలగటం మంచిదికాదనీ చాలామంది సలహా చెప్పారు. కాని అతను తనని యెంతో గౌరవంగా మర్యాదగా చూస్తున్నాడు. ఒక్కనాడు కూడా అతని ప్రవర్తనలో తొట్రుబాటు కనబడలేదు. అతని సిరిసంచదలను చూసుకున్న మిడిసిపాటు యెన్నడూ నడవడిలో తొంగిచూడలేదు.

అప్పుడప్పుడీ యదంతా ఒక ముసుగు కావచ్చు తనని ఆకర్షించటానికి యిది ఒక నాటకం కావచ్చు. ముందు ముందు అతని అంటరంగు బెటనడుతుందేమో! ఈ సరిచయం యిట్లాగే కొనసాగి సేయెటువంటి పర్యవసానానికి దారితీస్తుందో మరి.

కాని తానుగా ఈ అనుబంధం తెంచి వేయలేదు. మోహన్ అంతస్తుల మెడలు, ఎయిర్ కండిషన్ చేసిన గదులూ, టెలివిజన్ నెట్లూ, విలువైన కారూ తనని ప్రలోభపెట్టి చివరికి గోతిలో పడవేసే య్యేమోనని భయం లేకపోలేదు ఒక వంక. తనని ఒక విలాసవస్తువుగా చులకనగా చూస్తాడేమోనని అనుమానం.


భయాలను పారద్రోలే ఆ మరొక వంక. పాడుపడిన బావిలో అట్టడుగున అణగారి అలమటనున్న శర్మిష్ట తను. తనను కాపాడడానికి స్నేహహస్తం అంది సున్న మోహన్ మీక అనుమానాలు పెంచుకోకం అవినేకం కాదా అనిపిస్తుంది. తను ఎల్లకాలం అలాగే మూగవీణగా మూలపడి వుండాలా?

అంతా వెళ్ళిపోతూక శాంతి జీవితం కూన్యమందిరంలాగా బావురుమంటున్నది. భరించలేని ఒంటరితనం కొండంత బరువుతో గుండెలని అణచివేసినప్పుడు శాంతి స్కూలులో పిల్లల ఆటపాటల్లో మునిగి పోయి బాధను మరిచిపోతూ వుంటుంది. మూడు పదులు దాటినప్పటికీ పిల్లలమధ్య వున్నప్పుడు తను కూడా అయిదారేళ్ళ పోవ అయిపోతుంది. వాళ్ళ అమాయకపు నవ్వు మొగలు చూసి మరిసిపోతుంది. తనకు భగ్గున మండుతున్నాయి నిద్ర కట్టటంలేదు. విననకర్రతో విసురుకుంటూ టిఫిన్లోంచి నీలాల నింగిలో మిలమిల

శుభ వార్త

ఇప్పుడు లైసెన్సు అవసరంలేదు.
నేషనల్ 2 బ్యాండ్ ట్రాన్సిస్టర్ రూ. 15/- లకే

రూ. 250/-ల విలువగల అధునాతనమైన ప్రపంచ ట్రాన్సిస్టర్ జపాన్ మోడల్ రూ. 165/- అవుతుంది. కాని మీకు రూ. 15/-లకే యివ్వబడుతుంది. ఇంగ్లీషులో ఆర్డరు చేయండి. అడ్వాన్సు అవసరంలేదు.



FIJI ELECTRONICS (BT-19) C-57, Nirmalpur, Delhi-24.

“బాలజ్యోతి” చదివి ఆనందించండి!

SPRINGFIELD AGENCIES (Regd.)
E-32 FATEH NAGAR NEW DELHI 110018

ఆర్డరు ఫారం - తర్రోజే పోస్టు చేయండి

The Manager A.J.P. 5
Springfield Agencies (Regd.), New Delhi-110018

Dear Sir,
Please send me One Springfield Supershot-77 Air Rifle on Rs. 20/- per month instalment alongwith all the documents for possession. As per your instalment system, I agree to pay the instalments regularly.

NAME..... AGE..... YEARS
ADDRESS.....
P O PIN [] [] [] [] DIST.....
OCCUPATION..... SIGN.....

FILL THIS FORM IN ENGLISH IN BLOCK LETTERS
DO NOT SEND ANY ADVANCE WITH THIS ORDER

మృగసందిరి

పరిణామ భేదం

స్రృష్టి వరిద తమైన విద్య శోభిస్తుంది. గుణవంతుడికి కన్యని సే, వధూ వరులెకాక అటు బంధువులు ఇటు బంధువులూ, లోకులూ కూడా సంతోషపడతారు. అలా కానప్పుడు విపరీత పరిణామాలు సంభవిస్తాయి.

గుణాయ నే దోషాః సుజననవదనే దుర్జనముఖే
గుణా దోషాయ నే కిమితి జగతాం విస్మయపదమ్
యథా జీమూతౌ యం అవణజలధే ర్వారి మధురం
ఫణీ పీత్వా క్షీరం వమతి గరలం దుస్సహతరమ్॥

(శార్దూలుడు)

మంచివాడు చెడునుకూడా మంచిగా పరిణమింపజేస్తాడు. చెడ్డవాడు మాత్రం మంచినికూడా చెడ్డగానే పరిణమింప జేస్తాడు. అలాటి విపరీతాలు జగత్తుకు ఆశ్చర్య కారణమవుతాయి. చూడండి- మేఘం ఉప్పునీటిని తాగి మంచినీటిని ఇస్తుంది. పాము మాత్రం పాలు త్రాగి విషాన్నే ఇస్తుంది!

—సా భ రి

మెరుస్తున్న నెలవంకను చూసింది. ఆ జాబిల్లి అగాధ నీలాకాశంలో తేలిపోతున్న పూలనావ. అందులో చిన్నారి రామూ కూచున్నాడు. తనని కూడా అందులోకి రమ్మని చెయ్యి అందిస్తున్నాడు. ఆ నావ ఏ తీరానికి తేలిపోతుందో.

తెల్లవారేసరికి తలుపు తట్టిన చప్పుడు. తొందరగా వెళ్ళి తలుపు తీసేసరికి ఎదురుగా రామూ, వాడి వెంట ఇంకొకాయనా.

“ఇవాళ నా బర్తే ఆంటీ! స్వీట్లు తీసుకోండి” అని చాకులెట్లు అందించాడు రాము. శాంతి వాటిని ఆప్యాయంగా అందుకుంటూ “మెనీ మెనీ హేపీ రిటన్స్!” అని పిల్లాడి తలని చేతితో నిమిరింది.

“నేను రామూ తండ్రిని. సాయంకాలం మాయింట్లో చిన్న పార్టీ ఏర్పాటు చేస్తున్నాం. మీరు తప్పకుండా రావాలి.”

“తప్పకుండా రావాలి ఆంటీ!”

“ఇవాళేనా? వస్తాను. తప్పకుండా” అంది శాంతి. రామూ ముఖం సంతోషంతో తళుక్కుమంది.

రామూ తండ్రి శాంతిని దగ్గరగా చూడటం ఇదే మొదటి సారి. ఆమె రూపం అతని మూగవోయిన హృదయ వీణను ఏదో విచిత్ర స్పర్శతో మేలు కొలిపింది.

చీకటిలో నిద్రపోతున్న మానస మందిరంలో ఏదో జ్యోతి తళుక్కుమన్నది.

“వెళ్ళొస్తానండి- మీరు తప్పకుండా రావాలి” అన్నాడు రామూ తండ్రి శర్మ. ఆయన ఆ వూళ్ళోనే కాలేజీలో కెమిస్ట్రీ లెక్చరర్ గా పని చేస్తున్నాడు. నాలుగు సంవత్సరాల కిందట కలరావచ్చి భార్య ఆకస్మికంగా చనిపోయింది. అప్పటినుంచీ తల్లి తండ్రి తానే. రామూని అల్లారు ముద్దుగా పెంచుకుంటున్నాడు. వాడే ఆయన ప్రపంచం.

* * *

రామూ పుట్టినరోజు పండగ నిరాడంబరంగా జరిగింది. స్కూలులో పిల్లలందరూ వచ్చి వేడుకలో పాల్గొన్నారు. రంగు కాగితాల తోరణాలతో రకరకాల బెల్లూన్లతో అలంకరించిన హాలు పిల్లల పాటలతో గంతులతో మారుమోగింది. శర్మ కాలేజీలో పనిచేసే లెక్చరర్లు కొందరు వచ్చారు. రకరకాల ఆట వస్తువులూ బహుమానాలూ తెచ్చారు. స్కూలు టీచర్లువచ్చి రామూని దీనించి వెళ్ళారు.

అందరూ వెళ్ళాక శాంతి “రామూ! ఇదుగో చిన్న కానుక. దీనితో నువ్వు ప్రసంచాన్ని జయించాలి” అంటూ బంగా

రపు రంగుతో మెరుస్తున్న ఒక పెన్ చేతికి అందించి ఆప్యాయంగా తలనిమిరి రెండు చేతుల్తో కుర్రాణ్ణి దగ్గరకు తీసుకుని గట్టిగా గుండెలకు హత్తుకున్నది.

ఎందుకో తెలియకుండానే రామూ కులో పలినుంచి ఆవుకోలేనంత దుఃఖం ఉప్పొంగి వచ్చింది. ఈ దృశ్యంచూస్తున్న శర్మ కళ్ళు చెమ్మగిలినయ్యే. “తప్ప రామూ! పండగనాడు కంట తడి పెట్టకూడదు. ఊరుకోబాబూ” అని శాంతి ఊరడించింది.

రామూ శాంతి చెయ్యి పుచ్చుకుని “ఒక సారిరండి ఆంటీ!” అంటూ లోపలికి గదిలోకి తీసుకు వెళ్ళాడు.

గదిలో గోడమీద నిలువెత్తు చిత్రం.

“ఆంటీ! అచ్చంగా మా అమ్మలా వున్నారు మీరు. నువ్వు చెప్పు డాడీ” అన్నాడు రామూ.

గది గడపలో నిలబడ్డ శర్మ నోటమాట రాక కళ్ళు జేబురుమాలుతో అడ్డుకోడం శాంతి కంటపడింది.

ఫోటోలో వున్న స్త్రీ మూర్తి యెంతో ప్రసన్నంగా కనిపిస్తున్నది. విశాల నేత్రాలు, చిత్రకారుడి నైపుణ్యం మెరిపించే కనుబొమలూ, చంపక పుష్పం లాగ అమరిన ముక్కు, ప్రశాంత మంగ హాసం, విరిసే పెదవులు. తుమ్మెదలగుంపు లాగా వున్న నొక్కులజుట్టు. ఆ చిత్రం చూస్తూ అల్లగే నిలబడి పోయింది శాంతి. రామూ హృదయం అమ్మకోసం ఎంత బెంగపెట్టుకున్నదో ఆ క్షణంలో శాంతి గ్రహించగలిగింది.

“వెళ్ళొస్తాను రామూ!”

“మళ్ళీ ఎప్పుడొస్తారు ఆంటీ?”

“నువ్వు ఎప్పుడు పిలిస్తే అప్పుడు వస్తాను.”

“అలాగేనే ఎప్పుడూ ఇక్కడ వుండమంటాను ఆంటీ!”

“పిచ్చి తండ్రి! మళ్ళీ వస్తాగా.”

అంటూ బయలుదేరింది శాంతి.

“తప్పకుండా రండి” అన్నాడు శర్మ ధైర్యం తెచ్చుకుంటూ. రామూ మాటలు అతని మనస్సులో గిరగిర తిరుగుతున్నయ్యే. శాంతి వెళ్ళిపోతుంటే తన యింటిని కొన్ని నిమిషాలు మెరిపించిన శాంతిపుంజం కదిలిపోతున్నట్లు, మళ్ళీ తన యింట్లో అంధకారం అలుముకుంటున్నట్లు అనిపించింది.

* * *

మోహన్ కారు దిగుతూనే హడావిడిగా “ఇవాళ మీరు తప్పకుండా రావాలి. మా హాలులో శతదినోత్సవం చాలా వైభ

వంగా జరిపే ఏర్పాట్లు చేస్తున్నాం. ప్రముఖ నటీనటులంతా వస్తున్నారు."

"ముందు కూర్చోండి. కాఫీ పట్టుకొస్తాను" అని శాంతి అతని మాటలకి అడ్డువేసింది.

"కూర్చునే తీరు బాటులేదు. తొందర వనులు చాలా వున్నాయ్. మీరు అసలు విషయం చెప్పనివ్వలేదు."

"ఏమిటి విశేషం?"

"ఇవాళ నటీనటులకు మీరు మొమ్మెంట్లు ఇవ్వాలి. తరవాత మా అందరితో కలిసి విందులో పాల్గొనాలి."

"క్షమించండి. నేను రాలేను"

"ఎందుకని? తప్పకరావాలి. నా మాట కాదనరనే ఆశతో వచ్చాను."

"రాలేనందుకు మన్నించాలి. రామూ ఆసుపత్రిలో వున్నాడు. రోడ్డుమీద గాలి వటం ఎగరేస్తూ కారుకింద వడ్డాడు. చెయ్యి విరిగింది-నేను ఆస్పత్రికి వెళ్ళాలి. రాత్రి అక్కడే వడుకోవాలి."

"మన ప్రోగ్రాం పూర్తి అయిన వెంటనే మిమ్మల్ని అక్కడకి తీసుకు వెళ్ళాను."

"నన్ను మన్నించండి. నేను రాలేను."

"ఇవాళ నా స్నేహితులందరికీ మిమ్మల్ని సరిచయం చేద్దామనుకున్నాను. ఇన్నాళ్ళనుంచీ మీతో ఒకమాట చెబుదామనుకుంటూ సమయంకోసం ఎదురు చూస్తున్నాను."

"మీరు చెప్పదలుచుకున్న సంగతేమిటో నాకు తెలుసు."

"నేను చెప్పకుండానే వూహించారా?"

"నేను మొదటే గ్రహించాను."

"అయితే ఏమంటారు?"

శాంతి సమాధానంకోసం మోహన్ వొళ్ళంతా చెవులు చేసుకుని యెదురు చూస్తున్నాడు.

అంతస్తుల మేడలూ, ఎయిర్ కండిషన్లు గదులూ, ఖరీదైన మోటారుకారులూ దాసదాసీ జనాలూ, విలాస వైభవాలూ శాంతి కళ్ళముందు కోటి విద్యుల్లతల కాంతులతో జిగేలుమంటున్నాయి.

కాని తనలో అమ్మను చూసుకుంటున్న అమాయక వదన బలమైన పాశం వేసి లాగుతున్నది.

కొన్ని క్షణాలసేపు శాంతి అంతరంగంలో సాగరమథనం సాగింది.

"నేను రామూకి తల్లిని కావాలని నిశ్చయించు కున్నాను."

"బాగా ఆలోచించుకున్నారా? ఇది తీరుగులేని నిర్ణయమా?"

"అవునండీ." అని శాంతి మోహన్ కుంభం వంక చూసింది. భూకంపంలో

కూలిపోయే మేడలూ, కూలిపోయి చరచరా దొర్లిపోయే శిఖరాలూ కనబడ్డాయి ఆతని ముఖమండలంలో.

"మిమ్మల్ని హాస్పిటల్ దగ్గర డ్రాప్ చేసి వెళ్తాను."

"ఆ శ్రమ మీకు కలిగించను అన్నం వండి కెరియర్ పట్టుకుని నిదానంగా వెళ్తాను."

"ఓ. కే. బై బై, గుడ్ లక్" అని చెయ్యి వూపుతూ కారు దగ్గరికి నడిచాడు మోహన్. ఇంత పిచ్చి మనిషేమిటి శాంతి? కష్టాలను కోరి వరించే మూర్ఖురాలు అనుకున్నాడు మోహన్.

ఇనుపసంకెల అని భయపడిన బంధం పట్టుదారంలాగా యిట్టే తెగిపోయింది.

"అమ్మయ్యా!" అని నిట్టూర్చింది శాంతి. రేగిన యెర్రటి ధూళిమేఘంలో మోహన్ కారు అదృశ్యమై పోయింది.

ప్లాస్కూ, కారియర్ పట్టుకుని ఆసుపత్రికి వెళ్ళేసరికి రామూ, జ్వర తీవ్రతలో సలవరిస్తున్నాడు. "ఇక్కడే వుండి పోండి ఆంటీ! వెళ్ళద్దు. వెళ్ళద్దు."

శాంతి రామూ నుదురుమీస చెయ్యివేసి "వెళ్ళను రామూ వెళ్ళను. నీతో వుండి పోవడానికే వచ్చాను" అనగానే మగతగా కనురెప్పలెత్తి చూస్తూ శాంతి చెయ్యి గట్టిగా పట్టుకున్నాడు.

ఐస్ బాగ్ పట్టుకువచ్చి గడప దగ్గర నిలబడిన శర్మ అప్రయత్నంగా అన్నాడు "నిజంగానా?"

"నా నిర్ణయానికి తిరుగులేదు" అంది శాంతి ఏదో అనిర్వచనీయమైన కాంతితో మెరిసిపోతున్న వదనంతో.

అనందాశ్రువుల పొరలోంచి శాంతిని చూస్తున్న శర్మ కళ్ళకు ఆమె రూపం కదిలే అలలలో చెదిరిపోతున్న చంద్ర బింబంలాగా గోచరించింది.

FOR A BRIGHT CAREER

Radio - TV - Audio 12 th Dec. morning
Refrigeration - Air Conditioning
Electrician / Wiremen.
 19 th Dec. evening
Radio - TV - Tape Recorder
 23 rd Jan evening

Suitable for Matriculates/non-matriculates. • Expert coaching by graduate engineers, • well equipped laboratories, • 70% of the time is allotted for practicals, • free library facilities and course material. • Make headway through Datamatics way. Join now and improve your career opportunities.

HOSTEL ACCOMMODATION AVAILABLE

dc Datamaticscorporation
 Liberty Buildings, Bashirbagh, Hyderabad.